

निरुपयोगी, दुरुस्ती न होण्याजोग्या अथवा गरजेपेक्षा  
अतिरिक्त असलेल्या सर्व शासकीय भांडार वस्तू, वाहने  
इत्यादींची जाहीर लिलावाने विक्री करण्याची व्यवस्था.

### महाराष्ट्र शासन

ग्राम विकास व जलसंधारण विभाग,

शासन निर्णय क्र. जेईपी-१०९६/सीआर-३५८८/२६,

मंत्रालय, मुंबई ४०० ०३२.

दि. २२ नोव्हेंबर २०००

- याचा - १. शासन परिपत्रक, वित्त विभाग, क्र. डीएफपी-१०६१/१२१९५/७, दि. २८/२/१९६२  
 २. शासन जापन, ग्राम विकास व जलसंधारण विभाग क्र. जेईपी १०९०/सीआर ४५१८/२६,  
 दि. २३/११/९०.  
 ३. शासन परिपत्रक, वित्त विभाग, क्र. डीएफपी-१०९१/प्र.४/विनियम, दि. १८/६/१९९१  
 ४. शासन निर्णय, ग्राम विकास व जलसंधारण विभाग क्र. जेईपी-१०९३/प्र.क्र.३५९०/२६  
 दि. २९/६/१९९३

**प्रस्तावना -** जुन्या निरुपयोगी यंत्रसामुग्री, दुरुस्ती न होण्याजोग्या भांडार वस्तू, वाहने, यंत्रसामुग्री यांची अपसेट प्राईज (हातची किंमत) ठरवून त्यांचा लिलाव केल्यास त्याच्यापासून काही प्रमाणात उत्पन्न मिळते व त्याचा उपयोग त्याच्या बदली नवीन वाहने, यंत्रसामुग्री घेण्यासाठी होतो. तसेच या जुन्या अडगळीच्या वस्तू जाऊन परिसर स्वच्छ होतो. निरुपयोगी, उपयोगात नसलेल्या किंवा गरजेपेक्षा अधिक असलेल्या भांडार वस्तूंचे निर्लेखन करणे व त्यांची विक्री करणे याबाबतच्या सूचना संदर्भ क्र. १ येथील परिपत्रकान्वये देण्यात आलेल्या आहेत. या वस्तूंची लिलावाने विक्री करतांना अशा विक्रीकरिता एक समान कार्यपध्दती असावी, या उद्देशाने वित्त विभागाने संदर्भ क्र. ३ येथील परिपत्रकान्वये मार्गदर्शक सूचना दिलेल्या आहेत. यापूर्वी या विभागाने संदर्भ क्र. २ येथील शासन जापनाद्वारे जिल्हा परिषदांसाठी मेसर्स शंकर रामधर अँड ब्रदर्स या संस्थेची शासकीय लिलावदार म्हणून नियुक्ती केली होती. परंतु वित्त विभागाच्या संदर्भ क्र. ३ येथील परिपत्रकांतील सूचनांनुसार अशाप्रकारे लिलावदाराची नियुक्ती जाहीर निविदा मागवून केवळ दोन वर्षांसाठी करणे आवश्यक असल्याने सदर नियुक्ती संदर्भ क्र. ४ येथील शासन निर्णयाद्वारे रद्द करण्यात आली. त्यानंतर अधिकृत लिलावदाराची नियुक्ती करण्यात आलेली नाही. त्यामुळे जिल्हा परिषदांकडेील सर्व निरुपयोगी साहित्याची विक्री अशाप्रकारे करण्यात यावी, याबाबत निर्णय घेण्याची बाब शासनाच्या विचाराधीन होती.

**शासन निर्णय -** या प्रकरणी सर्व बाबींचा विचार करून शासनाने असा निर्णय घेतला आहे की जिल्हा परिषदांकडेील निरुपयोगी ठरलेल्या सर्व साहित्याची विक्री व्यापक प्रमाणात प्रसिध्दी देऊन जाहीर लिलावाद्वारे करण्यात यावी. अशाप्रकारे जाहीर लिलावाद्वारे करावयाच्या सर्व साहित्याच्या विक्रीसाठी खालीलप्रमाणे समिती गठित करण्यात येत आहे -

- |   |         |
|---|---------|
| १. मुख्य कार्यकारी अधिकारी, जिल्हा परिषद          | आध्यक्ष |
| २. अतिरिक्त मुख्य कार्यकारी अधिकारी, जिल्हा परिषद | सदस्य   |
| ३. मुख्य लेखा व वित्त अधिकारी, जिल्हा परिषद       | सदस्य   |
| ४. कार्यकारी अभियंता, जिल्हा परिषद                | सदस्य   |
| ५. उप अभियंता (यांत्रिकी), जिल्हा परिषद           | सदस्य   |

उपरोक्त समितीने लिलावाची कार्यवाही करताना खालील मार्गदर्शक निर्देशांचे पालन करावे -  
१. निरुपयोगी साहित्य ठरविण्यासाठी तांत्रिक अधिका-यांचा सल्ला घ्यावा व विहित कार्यपध्दती अवलंबावी.

२. लिलावात विक्री करावयाच्या निरुपयोगी साहित्याची अपसेट व्हॅल्यू संदर्भ क्र. २ येथील शासन निर्णयामधील मार्गदर्शक तत्वांनुसार ठरविण्यात यावी.

३. वरील संदर्भ ३ येथील शासन परिपत्रक क्र. डीएफपी-१०९१/प्र.४/विनियम, दि. १८/६/१९९१ मध्ये नमूद केल्यानुसार लिलावाद्वारे विक्री करावयाच्या वस्तूचे एकूण अपेक्षित मूल्य रु ५००० पेक्षा जास्त नसेल, तर ज्या जिल्ह्यामध्ये लिलाव करावयाचा आहे त्या जिल्ह्यात चांगला खप असणा-या एका मराठी वृत्तपत्राल लिलावाची जाहिरात प्रसिध्द करावी. त्यापेक्षा अधिक मूल्य असेल, तेव्हा राज्य पातळीवर चांगला खप असणा-या एका इंग्रजी व एका मराठी वृत्तपत्रात जाहिरात देण्यात यावी.

४. निरुपयोगी साहित्याची लिलावाद्वारे विक्री करण्यापूर्वी त्याबाबतची संपूर्ण माहिती लिलावात भाग घेणा-यांना देण्यात यावी.

५. इच्छुक बोलिदारांना लिलावात काढलेले साहित्य व वाहने लिलावापूर्वी ८ दिवस आधीपासून पहावयास मिळतील असे पहावे. बोलिदारांनी मालाची तपासणी केली आहे असे गृहीत धरण्यात येऊन नंतर मालाची कोणतीही तक्रार स्वीकारली जाणार नाही अशा त्यांना स्पष्ट सूचना देण्यात याव्यात.

६. लिलावात बोली बोलण्यापूर्वी रु. २०००/-ची अनामत रक्कम जमा करावी. त्याशिवाय बोलीमध्ये भाग घेता येणार नाही.

७. लिलावाचे ठिकाणी वरील समितीचा लिलावाच्या संदर्भात अंतिम निर्णय राहील.

८. सर्वाधिक बोली बोलणाऱ्या बोलीदाराला लिलाव अधिका-याकडे यशस्वी बोलीच्या २५% रक्कम इसारा रक्कम किंवा पूर्ण रक्कम रोखीने त्वरित भरावी लागेल, ती न भरल्यास अनामत रक्कम जप्त करण्यात येईल व सदर बोली रद्द करण्यात यावी व मालाचा पुन्हा लिलाव करण्यात यावा.

९. लिलाव केल्यानंतर व लिलाव कायम केल्याबद्दल बोलीदारास कळविण्यात आल्यापासून १० दिवसांचे आत त्याने उर्वरित रकमेचा भरणे आवश्यक आहे. उर्वरित रक्कम ठरवून दिलेल्या १० दिवसांच्या मुदतीत न भरल्यास १३% रकमेने जप्त आकारण्यात यावे. (ध्याज प्रतिदिन परिगणित करावयाचे आहे) ही मुदत देखील १५ दिवसांचीय ठेवण्यात यावी. तदनंतरही उर्वरित रक्कम न भरल्यास अनामत रक्कम व इसार्याची रक्कम जप्त करण्यात यावी व विक्री रद्द करण्यात यावी.

१०. बोलीदाराने पूर्ण रकमेचा भरणा केल्यानंतर संबंधित साहित्य जिल्हा परिषदेच्या कार्यशाळेतून १५ दिवसांच्या आत कार्यालयीन दिवशी व कार्यालयीन वेळेत ताब्यात घ्यावे. तदनंतर प्रतिदिन रु.१००/- (रुपये शंभर फक्त) बंड आकारण्यात यावा. १० दिवसांच्या आत माल ताब्यात न घेतल्यास समितीला लिलाव रद्द करण्याचा अधिकार राहील व संबंधित लिलाव खरेदीदाराची अनामत रक्कम व १० दिवसांची दंडाची रक्कम वसूल करून उर्वरित रक्कम देण्यात यावी.
११. लिलाव खरेदीदाराने माल ताब्यात घेतला जिल्हा परिषदेच्या इमारतीचे / मालमत्तेचे नुकसान झाल्यास लिलाव खरेदीदाराला झालेल्या नुकसानीबाबत जबाबदार ठरण्यात यावे.
१२. यशस्वी बोलीदाराला विक्रत घेतलेल्या साहित्याच्या खरेदीच्या रकमेवर नियमानुसार विक्रीकर व इतर सर्व प्रकारचे कर व शुल्क भरणे आवश्यक राहील. कोणतीही सूट मळण्याचे प्रमाणपत्र लिलाव खरेदीदाराला मिळणार नाही.
१३. यशस्वी बोलीदाराकडून २५ टक्के रकमेचा भरणा केल्यानंतर पूर्ण रक्कम भरेपर्यंत लिलावाच्या साहित्याची जबाबदारी बोलीदाराची राहील व त्यास जिल्हा परिषद जबाबदार राहणार नाही.
१४. कोणत्याही बोलीदाराची बोली कारणाशिवाय स्वीकारणे अथवा नाकारणे याबाबतचे अधिकार उपरोक्त समितीस असतील.
१५. एकदा जाहीर केलेल्या मालाचा / साहित्याचा लिलाव कोणतेही कारण न देता वेळेवर स्थगित करण्याचा अधिकार उपरोक्त समितीस असेल.

महाराष्ट्राचे राज्यपाल यांच्या आदेशानुसार व नावाने.

*सुनील चव्हाण*  
(सुनील चव्हाण)

उप सचिव, महाराष्ट्र शासन

प्रती,  
मा. राज्यपाल यांचे कार्यालय  
मा. मुख्यमंत्री यांचे सचिव  
मा. मंत्री, ग्राम विकास यांचे सचिव  
मा. राज्यमंत्री, ग्राम विकास यांचे सचिव  
महालेखापाल (लेखा व अनुज्ञेयता)-१, महाराष्ट्र, मुंबई  
महालेखापाल (लेखा व अनुज्ञेयता)-२, महाराष्ट्र, नागपूर  
महालेखापाल (लेखापरीक्षा)-१, महाराष्ट्र, मुंबई  
महालेखापाल (लेखापरीक्षा)-२, महाराष्ट्र, नागपूर  
मंत्रालयातील सर्व विभाग  
सर्व विभागीय आयुक्त  
सर्व मुख्य कार्यकारी अधिकारी, जिल्हा परिषद  
सर्व मुख्य लेखा व वित्त अधिकारी, जिल्हा परिषद  
वित्त विभागातील सर्व अधिकारी